

# “श्री भगवत् समर्चा”

( नवीनमष्टाष्टकम् )



लेखक

गायत्रीस्वरूप ब्रह्मचारी

मुमुक्षु भवन अस्सी,

वाराणसी-५



❀ “श्री भगवत् समर्चा” ❀

(नवीनमष्टाष्टकम्)

लेखक एवं प्रकाशक  
गायत्रीस्वरूप ब्रह्मचारी  
मुमुक्षु भवन अस्सी,  
वाराणसी-५

प्राप्ति स्थान :  
गायत्रीस्वरूप ब्रह्मचारी  
मुमुक्षु भवन अस्सी, वाराणसी - ५

भाद्र शुक्ल अनन्त चतुर्दशी सम्बत् २०२८

मूल्य—भगवद्भक्ति

## प्राक्कथन

चौरासी लक्षयोनियों में मनुष्य योनि सर्व श्रेष्ठ है। प्रभूत पुण्य द्योतक इस मानव शरीर को पाकर कर्त्तव्याकर्त्तव्य में हमें शास्त्र प्रमाण ही मानना चाहिए। आगे चलकर यही शास्त्र हमारे लिए सच्चिदानन्द प्रभु की प्राप्ति को ही मानव जीवन की सफलता का बोध कराते हैं। शास्त्रोक्त उपासना पद्धतियों में साधक को साध्य की सिद्धि में भक्ति ही एकमात्र सरलतम साधन है। भक्त एवं भक्ति दोनों की महिमा भगवत् प्रतिपादित ही है। भक्ति सूत्रोपनद्ध श्री हरि अपने लोक का सर्वथा त्याग कर भक्त के हृदय में निवास करते हैं। इसी विश्वास के साथ प्रार्थना स्तुति एवं आरती रूपी प्रसून सर्वान्तर्यामी प्रभु के चरणों में अर्पित कर रहा हूँ। मात्र हमारी यही लोकेषणा है कि प्रभु के चरणों में सबका प्रेम बना रहे।


त्वदीयं वस्तु गोविन्द तुभ्यमेव समर्पये ।

विनीत :

गायत्रीस्वरूप ब्रह्मचारी  
श्री मुमुक्षु भवन अस्सी, वाराणसी-५

ॐ

❀ श्री परमात्मने नमः ❀



गायत्रीस्वरूप ब्रह्मचारी



# विषयानुक्रमणिका

क्रम	संस्कृत मंत्रैः—	पृष्ठ
१	गगेश प्रार्थना ...	१
२	सरस्वती प्रार्थना ...	१
३	गणेशाष्टकम् ...	२
४	गुर्वष्टकम् ...	४
५	श्री दुर्गाष्टकम् ...	५
६	सूर्याष्टकम् ...	६
७	शिवाष्टकम् ...	८
८	श्री रामाष्टकम् ...	१०
९	श्री कृष्णाष्टकम् ...	१४
१०	विष्णवष्टकम् ...	१८

## हिन्दी मंत्रैः—

१	शिव प्रार्थना ...	१९
२	शिवस्मरण ...	२०
३	श्री राम आरती ...	२१
४	श्री कृष्ण आरती ...	२२

## लेखक का संक्षिप्त परिचय :

जन्म काल :- वैशाख सं० १९९०

नेपलाधिराज्यान्तर्गत मेचीअञ्चल-फिदिम मण्डल-शुभाङ्ग ग्राम निवासी पण्डित प्रवर श्री जनक लाल जी रेग्मी एवं सौभाग्यवती श्रीमती रेग्मी के सुपुत्र एवं योगानन्द ब्रह्मचारी ( वर्तमान श्री स्वामी योगीश्वराश्रम जी ) के शिष्य पुण्य प्रसादापरनामा श्री गायत्री स्वरूप ब्रह्मचारी ।





( श्रीः )

॥ श्री गणेशाय नमः ॥

गणेश प्रार्थना—

लम्बोदराय शिवपुत्रगणेश्वराय

बुद्धिप्रदाय भवदुःखविनाशकाय ॥

त्रैलोक्यपूज्यपरमाद्भुतकारणाय

विघ्नान्तकाय सुखदाय नमो नमस्ते ॥१॥

सरस्वती प्रार्थना—

वन्दे श्री जगदम्बिकां सरस्वतीं

वन्दे जगद्व्यापिनीं

वन्दे पुस्तकधारिणीं च परमां

वेदान्तसारांशकाम् ॥

वन्दे ब्रह्मस्वरूपिणीं च विमलां

वन्दे जगन्मातरं

वन्दे दुःख विनाशिनीं भगवतीं

चैतन्यरूपां पराम् ॥१॥

॥ श्री गणेशाय नमः ॥

❀ ( गणेशाष्टकम् ) ❀

अजं निर्मलं निर्गुणं ज्ञानरूपं,  
 निराकारसंसारसारं परेशम् ॥  
 जगन्मंगलं विश्ववन्द्यं पवित्रं,  
 प्रभुं सिद्धिदं तं गणेशं नमामि ॥१॥  
 प्रसन्नं सदा ब्रह्मरूपं तुरीयं,  
 सदैकाश्रयं प्राणिनामेकमात्रम् ॥  
 परं नित्यमानन्दकन्दं निरीहं,  
 प्रभुं सिद्धिदं तं गणेशं नमामि ॥२॥  
 गुरुं ज्ञानिनां योगिनां तत्त्वरूपं,  
 तथा प्राणिनां विघ्ननाशं गणेशम् ॥  
 सदा मंगलं पार्वतीपुत्रमेकं,  
 प्रभुं सिद्धिदं तं गणेशं नमामि ॥३॥  
 सदूर्वादलं कुङ्कुमं रक्तपुष्पं,  
 तथा चन्दनं सुन्दरं रक्तवस्त्रम् ॥  
 सदा धारकं ज्ञानमूर्तिं ह्यखण्डं,  
 प्रभुं सिद्धिदं तं गणेशं नमामि ॥४॥

सुसौम्यं निजं निर्विकल्पं वरेण्यं,  
 सुज्ञानं सुखं सत्स्वरूपं सुगम्यम् ॥  
 सुसिद्धं मुनीशं महेशस्य पुत्रं,  
 प्रभुं सिद्धिदं तं गणेशं नमामि ॥५॥  
 सदा ध्यायमाना गणेशञ्च देवाः,  
 तथा प्रार्थयन्तश्च वेदाः गणेशम् ॥  
 गणेशाश्रये सन्ति जीवाः समस्ताः,  
 प्रभुं सिद्धिदं तं गणेशं नमामि ॥६॥  
 प्रभुं धर्मकामार्थं मोक्षप्रदं तं,  
 पुनः पुत्रदं ज्ञानदं सर्वदं च ॥  
 तथा साधकं सर्वकामप्रदञ्च  
 प्रभुं सिद्धिदं तं गणेशं नमामि ॥७॥  
 अहं त्वां सदा प्रार्थये भो गणेश,  
 प्रसन्नो भवन् सर्वदा बुद्धिनाथ ॥  
 परं दर्शनं मां ददातु ह्यनन्त,  
 प्रभुं सिद्धिदं तं गणेशं नमामि ॥८॥  
 प्रातःकाले शुचिर्भूत्वा ये पठन्ति नराः सदा ।  
 श्री गणेशाष्टकं स्तोत्रं सुखदं मोक्षदं भवेत् ॥९॥  
 ॥ श्री गणेशाष्टकं सम्पूर्णम् ॥

॥ श्री गणेशाय नमः ॥

❀ ( गुर्वष्टकम् ) ❀

अज्ञाननाशकं वन्द्यं पूज्यपाद सरोरूहम् ।  
 मोक्षदं ज्ञानदातारं प्रणमामि गुरुं परम् ॥१॥  
 संसारसागरात् शीघ्रमुद्धर्तुमागतं प्रभुम् ।  
 शिष्याय ज्ञानदं पूज्यं प्रणमामि गुरुं परम् ॥२॥  
 कैवल्यज्ञानमूर्तिश्च तत्वमस्यादि वाक्यदम् ।  
 मोक्षार्थपरमाधारं प्रणमामि गुरुं परम् ॥३॥  
 आज्ञाचक्रे स्थितं नित्यं द्विदलं रक्तवर्णकम् ।  
 द्वयक्षरं हंसरूपाख्यं प्रणमामि गुरुं परम् ॥४॥  
 ब्रह्मा विष्णुश्च रुद्रश्च गुरुरेव न संशयः ।  
 सच्चिदानन्दरूपं त्वां प्रणमामि गुरुं परम् । ५॥  
 असाररूपसंसारादुद्धृत्य परमं पदम् ।  
 तत्त्वदं ब्रह्मरूपं त्वां प्रणमामि गुरुं परम् ॥६॥  
 कुलालचक्रवन्नित्यं भ्रमन्ति च सदा जनाः ।  
 नौरिव तारकं तेषां प्रणमामि गुरुं परम् ॥७॥  
 हे गुरो परमानन्द परमं पददर्शनम् ।  
 कर्तुमिच्छामि तत्त्वज्ञ प्रणमामि गुरुं परम् ॥८॥  
 गुर्वष्टकमिदं स्तोत्रं ये पठन्ति नराः सदा ।  
 ते नराः गुरु शिजातः गच्छन्ति परमं पदम् ॥९॥

॥ श्री गुर्वष्टकं सम्पूर्णम् ॥

॥ श्री गणेशाय नमः ॥

❀ ( श्री दुर्गाष्टकम् ) ❀

हे मातर्जगदाधारे प्रणिनां प्राणरूपिणि ।  
 चैतन्यरूपके नित्ये दुर्गे देवि नमोस्तुते ॥१॥  
 शारदे च परे सत्ये पूर्णरूपे सनातनि ।  
 ब्रह्माण्डरक्षिके हंसे दुर्गे देवि नमोस्तुते ॥२॥  
 चतुर्वक्त्रे महामाये रौद्ररूपे महेश्वरि ।  
 महाकालीस्वरूपे च दुर्गे देवि नमोस्तुते ॥३॥  
 प्रणवाक्षरयोर्मध्ये विन्दुरूपे परेश्वरि ।  
 कैवल्यधामरूपाख्ये दुर्गे देवि नमोस्तुते ॥४॥  
 सरस्वती च गायत्री सावित्रीरूपधारिणी ।  
 त्वमेव हे महागौरि दुर्गे देवि नमोस्तुते ॥५॥  
 महाकाली च लक्ष्मीश्च त्वमेव परमेश्वरि ।  
 त्वमेव सिद्धिदात्री च दुर्गे देवि नमोस्तुते ॥६॥  
 महागौरी च भद्रा च शान्ता रौद्रा तथैव च ।  
 अघोरा धोररूपा च दुर्गे देवि नमोस्तुते ॥७॥  
 सत्य ज्ञानमनन्ताख्ये परब्रह्म स्वरूपिणी ।  
 कैवल्य ज्ञानमूर्तिं त्वां दुर्गे देवि नमोस्तुते ॥८॥  
 शरणोऽस्मि सदा मातस्तवाहं मुक्तिदायिनी ।  
 ब्रह्मदर्शनमिच्छामि हे मातर्जगदम्बिके ॥९॥

( श्री दुर्गाष्टकं सम्पूर्णम् )

॥ श्री गणेशाय नमः ॥

❀ ( श्री सूर्याष्टकम् ) ❀

जगन्नाथमेकं जगत्प्राणरूपं,  
 जगत्कारणं सर्वदा रक्षकं च ॥  
 जगत्स्वामिनं व्यापकं ह्येकमात्रं,  
 स्वयं ज्योतिरूपं च सूर्यं नमामि ॥१॥

जगन्नायकं विश्ववन्द्यं वरेण्यं,  
 जगत्स्वामिनं सूर्यमूर्तिं सुपूज्यम् ॥  
 जगच्चक्षुरूपं प्रकाशं ह्यनन्तं,  
 स्वयं ज्योतिरूपं च सूर्यं नमामि ॥२॥

सदा ह्येकचक्रं प्रभुं देवदेवं,  
 प्रदीपं महातेजरूपं च शुभ्रम् ॥  
 सदैवं प्रभुं वेदवेदान्त वेद्यं,  
 स्वयं ज्योतिरूपं च सूर्यं नमामि ॥३॥

सदा सच्चिदानन्दमेकं परेशं,  
 सदा नेत्रयोः विद्यमान स्वरूपम् ॥  
 सदा मण्डले ब्रह्मरूपं वरेण्यं,  
 स्वयं ज्योतिरूपं च सूर्यं नमामि ॥४॥

निजं निर्गुणं तत्त्वमस्यादि लक्ष्यं,  
 सदा निर्मलं सत्यमानन्दभेकम् ॥  
 सदाऽद्यन्तशून्यं च तेजो ह्यखण्डं,  
 स्वयं ज्योतिरूपं च सूर्यं नमामि ॥५॥  
 यं रूपकं वेदविदो स्मरन्ति,  
 गच्छन्ति यन्मण्डलं तत्त्ववन्तः ॥  
 गायन्ति यं रूपकं सामवेदाः,  
 स्वयं ज्योतिरूपं च सूर्यं नमामि ॥६॥  
 चतुर्बाहुकं कुण्डलं रत्न युक्तं,  
 किरीटं तथा रक्तवस्त्रं च सौम्यम् ॥  
 सदा बालखिल्यादिभिः स्तुत्यरूपं,  
 स्वयं ज्योतिरूपं च सूर्यं नमामि ॥७॥  
 जगत्सर्जको ब्रह्मरूपस्त्वमेव,  
 जगत् पालको विष्णुरूपस्त्वमेव ॥  
 जगन्नाशको रुद्ररूपस्त्वमेव,  
 स्वयं ज्योतिरूपं च सूर्यं नमामि ॥८॥  
 समर्पयामि सूर्याय सूर्याष्टकमिदं स्तवम् ।  
 तव दर्शनमिच्छामि प्रसन्नो भव सर्वदा ॥९॥  
 ॥ श्री सूर्याष्टकं सम्पूर्णम् ॥

॥ श्री गणेशाय नमः ॥

❀ ( श्री शिवाष्टकम् ) ❀

सदा निर्विकल्पं सदा चित्स्वरूपं

सदा सत्स्वरूपं सदाऽनन्दरूपम् ॥

सदा पूर्णरूपं सदा नित्यरूपं

सदैकस्वरूपं शिवं त्वां नमामि ॥१॥

सदा निर्गुणं सद्गुणं वा सदैव

सदाऽनन्तरूपं च एकं सदैव ॥

सदा शान्तरूपं च शुभ्रं सदैव

सदैकस्वरूपं शिवं त्वां नमामि ॥२॥

सदा ज्ञानिनां ज्ञानरूपं त्वमेव

सदा योगिनां ध्यानगम्यं त्वमेव ॥

सदा प्राणिनां प्राणरूपं त्वमेव

सदैकस्वरूपं शिवं त्वां नमामि ॥३॥

सदा ब्रह्मणा प्रार्थनीयस्वरूपं

सदा विष्णुना वन्दनीयस्वरूपम् ॥

सदा धामतत् चिद्घनानन्दरूपं

सदैकस्वरूपं शिवं त्वां नमामि ॥४॥



सदा वेदशास्त्रेण स्तुत्यं महेशं

सदा देवदेवादिदेवं महेशम् ॥

सदा ब्रह्मसूत्रादिमृग्यं महेशं

सदैकस्वरूपं शिवं त्वां नमामि ॥५॥

सदा सृष्टिनां सर्जकं तं महेशं

सदा सृष्टिनां पालकं तं महेशम् ॥

सदा सृष्टिनां नाशकं तं महेशं

सदैकस्वरूपं शिवं त्वां नमामि ॥६॥

सदा सर्वदा चिन्तनीयं महेशं

सदा सर्वदा वन्दनीयं महेशम् ॥

सदा सर्वदा कीर्तनीयं महेशं

सदैकस्वरूपं शिवं त्वां नमामि ॥७॥

सदा शुद्धं बुद्धं सदा मुक्तरूपं

सदाऽनन्तमेकं सदा चित्स्वरूपम् ॥

सदा सर्वदा निर्मलं नित्यरूपं

सदैकस्वरूपं शिवं त्वां नमामि ॥८॥

इदं शिवाष्टकं स्तोत्रं भक्ति श्रद्धासमन्वितः

निवेदयाम्यहं शम्भो प्रसन्नो भव सर्वदा ॥९॥

॥ श्री शिवाष्टकं सम्पूर्णम् ॥

॥ श्री गणेशाय नमः ॥

❀ ( श्री राम्नाष्टकम् ) ❀

श्री रामं करुणानिधिं च परमं  
 पूज्यं महद् रूपकं,  
 मायातीतमजं च नित्यविमलं  
 ह्येकं जगद्व्यापकम् ॥  
 वाशिष्ठ्यादि ऋषीश्वरैः प्रतिदिनं  
 ब्रह्मैव जानन्ति यं,  
 सत्यं श्यामल सुन्दरं च सुखदं  
 श्रीरामचन्द्रं भजे ॥१॥

रामं श्यामलकोमलाङ्गसुतनुं  
 सीतापतिं सुन्दरं  
 रामं भक्तप्रियञ्च धार्मिकरघो-  
 र्वंशस्य सद्भूषणम् ॥  
 रामं नीतिप्रियं च ब्राह्मणप्रियं  
 सत्यप्रियं धार्मिकं  
 सत्यं श्यामल सुन्दरञ्च सुखदं  
 श्री रामचन्द्रं भजे ॥२॥

रामं करटकरावशान्तकरणं  
सीतासुरचाकरं

रामं भक्तविभीषणाय सुखदं  
लङ्कापुरी दायकम् ॥

रामं लक्ष्मणपूर्वजञ्च भरत-  
शत्रुघ्नपूज्यं परम्

सत्यं श्यामलसुन्दरञ्च सुखदं  
श्री रामचन्द्रं भजे ॥३॥

कौशल्या दशचक्रि राजतनयं  
रामाद्यनारायणं

नानावस्त्रविभूषणादिसहितं  
हस्ते धनुर्वाणकम् ॥

कर्णे कुण्डलहेमरत्नजटितं  
रूपं सदा रम्यकम्

सत्यं श्यामलसुन्दरं च सुखदं  
श्री रामचन्द्रं भजे ॥४॥

सर्वस्मिन् जगतीतले च भुवने  
त्वं प्राणिनां प्राणदः,

सर्वात्मासि च ज्ञानियोगिमुनिनां

त्वं ज्ञानदो भोक्षदः ॥

भक्तानां च सुरक्षकं प्रतिदिनं

चैतन्यरूपं परम्

सत्यं श्यामलसुन्दरं च सुखदं

श्री रामचन्द्रं भजे ॥५॥

त्वं सूर्योऽसि यमेन्द्रधर्ममरुतां

रूपोऽसि ब्रह्मात्मको

रुद्रव्यासशुकात्मकश्च वरुण-

श्चन्द्रोऽसि कृष्णात्मकः ॥

त्रय्यात्मानमखण्डरूपमनघं

साह्यादिवेद्यं प्रभुं

सत्यं श्यामलसुन्दरञ्च सुखदं

श्री रामचन्द्रं भजे ॥६॥

कैवल्यात्मक शान्त ! हे रघुपते

सीतापते हे प्रभो

ब्रह्मानन्दस्वरूप हे गुणनिधे

लक्ष्मीपते हे विभो ॥

हे विश्वम्भर सत्स्वरूप भगवन्  
 हे शुद्धबोधात्मक  
 सत्यं श्यामल सुन्दरञ्च सुखदम्  
 श्री रामचन्द्रं भजे ॥७॥

हे त्रैलोक्यपते चराचरगुरो  
 हे विश्वसंचालक  
 हे आदर्शचरित्र हे नरहरे  
 ब्रह्माण्डसंरक्षक ॥

सौमित्री हनुमत्प्रियं प्रतिदिनं  
 सुग्रीवमित्रं प्रभुम्  
 सत्यं श्यामलसुन्दरञ्च सुखदं  
 श्री रामचन्द्रं भजे ॥८॥

समर्पयामि हे राम रामाष्टकस्तवं प्रभो ।  
 नमामि भगवन् राम प्रसन्नो भव सर्वदा ॥९॥

( श्री रामाष्टकं सम्पूर्णम् )

॥ श्री गणेशाय नमः ॥

❀ ( श्री कृष्णाष्टकम् ) ❀

पूर्णानन्दमनन्तमद्वयमजं

सच्चित्सुखं श्रीहरिं

तुर्यातीतमखण्डमेकमचलं

सानन्दकन्दं हरिम् ॥

नानारूपधरं च

ह्येकमगुणं

त्रैलोक्यवन्द्यं हरिम्

सत्यानन्दमनन्तज्ञानममलं

श्री कृष्णचन्द्रं भजे ॥१॥

मालाचन्द<sup>न</sup>कुंकुमं च तुलसी-

पत्रं धरं सुन्दरम्

कर्णे हेमसुवर्णकुण्डलधरम्

पीतं च वस्त्रं धरम् ॥

नानारत्नमयं

सुसौम्यमुकुटं

पत्रं मयूरं धरम्

सत्यानन्दमनन्तज्ञानममलं

श्री कृष्णचन्द्रं भजे ॥२॥

अङ्गं मेघसमं च नेत्रकमलं

रूपं सदा श्यामलम्

पादाम्भोजसमं च नित्यसुखदं  
दृश्यं सदा शोभनम् ॥

तेजोमूर्तिसमानसूर्यविमलम्  
लक्ष्मीपतिं केशवं

सत्यानन्दमनन्तज्ञानममलं  
श्री कृष्णचन्द्रं भजे ॥३॥

हस्ते चक्रधरं तथैव मुरली-  
वाद्यधरं सुन्दरम्

शत्रोरन्तकरं च नित्यसुखदं  
भक्ताय दत्तं वरम् ॥

ब्रह्मानन्दसुरेन्द्रसूर्यमरुतः  
स्तुन्वन्ति यं तं परम्

सत्यानन्दमनन्तज्ञानममलं  
श्री कृष्णचन्द्रं भजे ॥४॥

ब्रह्मानन्दवरिष्ठब्रह्ममुनयो  
ध्यायन्ति यद् रूपकं

वेदैः नित्यनिरन्तरोपनिषदैः  
गायन्ति यद् रूपकम् ॥

कालातीतममात्मव्यापकमजं  
कैवल्यचिद्रूपकम्

सत्यानन्दमनन्तज्ञानममलम्

श्री कृष्णचन्द्रं भजे ॥५॥

ऊर्ध्वं नालभधोमुखं च कमलम्

ऊर्ध्वं प्रकाशं कृतम्

कृष्णं ब्रह्मसनातनं च परमम्

हृत्पुण्डरीके स्थितम् ॥

सूक्ष्मात् सूक्ष्मतरं महान्नातिमहान्

कैवल्यधामाख्यकं

सत्यानन्दमनन्तज्ञानममलं

श्री कृष्णचन्द्रं भजे ॥६॥

मायातीतमगण्यरूपमगुणं

वा सद्गुणं तं परं

अज्ञानान्तकरं यथा प्रतिदिनं

ज्ञान प्रदं तं हरिम् ॥

उत्पत्तिस्थितिनाशकञ्चलयकं

विश्वस्य त्वां कारणं

सत्यानन्दमनन्तज्ञानममलं

श्री कृष्णचन्द्रं भजे ॥७॥



भक्तानां कृपया च पूर्णदयया  
धर्मार्थकाम प्रदं  
सर्वैश्वर्यप्रदं च नित्य सुखदं  
ज्ञानप्रदं मोक्षदम् ॥

जन्माद्यन्तकरं च मोक्षफलदं  
तद्धामरूपं परं  
सत्यानन्दमनन्तज्ञानममलं  
श्री कृष्णचन्द्रं भजे ॥८॥

निवेदयामि हे कृष्ण कृष्णाष्टकमिदं स्तवम् ।  
भूयो भूयो नमस्तुभ्यमहं त्वां शरणागतः ॥६॥

॥ श्री कृष्णाष्टकं सम्पूर्णम् ॥

॥ श्री गणेशाय नमः ॥

❀ ( श्री विष्णवष्टकम् ) ❀

जगन्नाथं विश्ववन्द्यं शङ्ख पद्म गदा धरम् ।  
 तथा चक्रधरं देवं तं विष्णुं प्रणमाम्यहम् ॥१॥  
 तुलसी धनमाला च पद्ममाला धरं प्रभुम् ।  
 चतुर्भुजं नीलवर्णं तं विष्णुं प्रणमाम्यहम् ॥२॥  
 किरीटं कुण्डलं रम्यं पीतवस्त्रधरं विभुम् ।  
 श्रीवत्सचिह्नसंयुक्तं तं विष्णुं प्रणमाम्यहम् ॥३॥  
 आजानुवाहुकं शान्तं लक्ष्मीकान्तं मनोहरम् ।  
 मुकुटं रत्नसंयुक्तं तं विष्णुं प्रणमाम्यहम् ॥४॥  
 मुखसुन्दरपद्माक्षं कर्णकुण्डलसुन्दरम् ।  
 पद्मनाभस्वरूपं च तं विष्णुं प्रणमाम्यहम् ॥५॥  
 क्षीरसागरमध्यस्थं नागासनकरं प्रभुम् ।  
 नारायण इति ख्यातं तं विष्णुं प्रणमाम्यहम् ॥६॥  
 ब्रह्मशङ्कर विष्णवादि स्तुतिं कुर्वन्ति सर्वदा ।  
 सच्चिदानन्दरूपाख्यं तं विष्णुं प्रणमाम्यहम् ॥७॥  
 सत्यज्ञानमनन्तं च परब्रह्मस्वरूपकम् ।  
 ममात्मव्यापकं ह्येकं तं विष्णुं प्रणमाम्यहम् ॥८॥  
 विष्णवष्टकमिदं स्तोत्रं श्रद्धया निमिता मया ।  
 समर्पयाम्यहं विष्णो प्रसन्नो भव सर्वदा ॥९॥

॥ श्री विष्णवष्टकं सम्पूर्णम् ॥

॥ श्री गणेशाय नमः ॥

हिन्दी में

❀ ( श्री शिव प्रार्थना ) ❀

जय शम्भो शिव, जय सुखदायक, जयसुर नायक, जय शम्भो ।  
जय त्रिपुरारी, जगहितकारी, जय असुरारी, जय शम्भो ॥  
जय अविनाशी घट-घटवासी, करुणारासी, जय शम्भो ।  
दीन दयाला, परमरूपाला, सबके प्यारे, जय शम्भो ॥  
जगके सर्जक, जगके पालक, जगके नाशक, जय शम्भो ।  
जय सुखसागर, जय गंगाधर, जय जगतारक, जय शम्भो ॥  
अलख निरंजन, मुनिमनरंजन, सबदुखभंजन, जय शम्भो ।  
भव भय नाशक, मोक्षप्रकाशक, सुरमुनि नायक, जय शम्भो ॥  
डिम डिम डमरू, पुनरपि खप्परू, हाथ कमण्डल, जय शम्भो ।  
कटिवागम्बर, भस्मत्रिपुण्डक, कंकण सुन्दर, जय शम्भो ॥  
सर्पकी माला, नयनविशाला, वर्णउजाला, जय शम्भो ।  
कैलास विहारी, शिवसुखकारी, मुक्तिहमारी, जय शम्भो ॥  
पारवतीपति, हम सबके गति, देनाशुभमति, हे शम्भो ।  
भव से बचाना, शरणमें लेना, दर्शन देना, हे शम्भो ॥  
आप तो ज्ञानी, औघड़दानी, सबके स्वामी, हे शम्भो ।  
भक्त जनों के, सुन्दर मनको, सत्सुख देना, हे शम्भो ॥  
जय शिव हर हर, सब दिन कहकर, स्तुति करता, हे शम्भो ।  
अब तो जगमग ज्योतिरूप से, दर्शन देना, हे शम्भो ॥

॥ शिव प्रार्थना सम्पूर्ण ॥

॥ श्री गणेशाय नमः ॥

\* ( शिवस्मरण ) \*

शिव मन्दिर में बैठकर दिन दिन,  
 शिवशङ्कर को पूजो सब दिन ।  
 शिव में मन को नित्य लगाना,  
 निशदिन हर हर शिव शिव जपना ॥१॥  
 संसार है सब स्वप्न सिनेमा,  
 माया का है दृश्य महिमा ॥  
 इसमें अब तो भूल न जाना,  
 निसिदिन हर हर शिव शिव जपना ॥२॥  
 नाम जपो तुम शिवशंकर का,  
 खोलो परदा मन मन्दिर का ॥  
 वीत्यो पल पल खाली न वसना,  
 निसिदिन हर हर शिव शिव जपना ॥३॥  
 सुन्दर शिव के नाम जपाकर,  
 बोलो मन से जय शिव हरहर ॥  
 व्यापक शिव का दर्शन करना,  
 निसिदिन हर हर शिव शिव जपना ॥४॥  
 शिव शिव जपकर मुक्ति होगी,  
 सुख सम्पत्ति की प्राप्ति होगी ॥  
 शिवशङ्कर को भूल न जाना,  
 निसिदिन हर हर शिव शिव जपना ॥५॥  
 ॥ शिवस्मरण सम्पूर्ण ॥

॥ श्री गणेशाय नमः ॥

\* ( श्री राम आरती ) \*

ॐ जय श्री राम हरे, प्रभु जय श्री राम हरे,  
 प्रभु के नाम निरन्तर २ जपकर पार तरे ॥ ॐ जय० ॥  
 तुम हो व्यापक नित्य सदा, रघुपति राम विभो,  
 दशरथ आगन खेलत २ सबके प्राण प्रभो ॥ ॐ जय० ॥  
 तुम हो दशरथनन्दन, भूषण रघुकुल के,  
 तुम हो करुणासागर २ रक्षक सब जग के ॥ ॐ जय० ॥  
 दीनबन्धु दुःखनाशक, भक्तन के भय हारी,  
 भक्त विभीषणरक्षक २ रावण दुष्टखरारी ॥ ॐ जय० ॥  
 तुम हो मुनिमनरञ्जन, दुःख भञ्जन सुखकारी,  
 तुम हो घट घट व्यापक २ तुम साकेत विहारी ॥ ॐ जय० ॥  
 तुम हो जग के पालक, तुम सबके हितकारी,  
 तुम हो ब्रह्मसनातन २ रामरूप धारी ॥ ॐ जय० ॥  
 अब हे राम सदा दिन, मम हृदय में वास करो,  
 अब तो भूटपट करके २ भव से पार करो ॥ ॐ जय० ॥  
 आरती रामकी जो कोई, प्रेम से निसिदिन गावे,  
 यहां सुख सम्पति पाकर २ राम के लोक सिधारे ॥ ॐ जय॥  
 ॐ जय श्री राम हरे, प्रभु जय श्री राम हरे,  
 प्रभु के नाम निरन्तर २ जप कर पार तरे ॥ ॐ जय० ॥  
 श्री राम हरे ॥ ॥

॥ श्री राम आरती सम्पूर्ण ॥

॥ श्री गणेशाय नमः ॥

\* ( श्री कृष्ण आरती ) \*

ॐ जय श्री कृष्ण हरे, प्रभु जय श्री कृष्ण हरे,  
 प्रभु का नाम निरन्तर २ जप कर पार तरे ॥ॐ जय०॥  
 तुम हो सबके रक्षक, तुम सबके स्वामी,  
 तुम हो जग में व्यापक २ घट घट अन्तरयात्री ॥ॐ जय०॥  
 करमें चक्रसुदर्शन, निसिदिन वंशी धारी,  
 कंशाधर वध करके २ सब जग सुखकारी ॥ॐ जय०॥  
 तुम हो एक परंपद, तुम ही मुक्ति हमारी,  
 तुम हो प्राण हमारे २ गोवर्धन गिरधारी ॥ॐ जय०॥  
 भगवद्गीता हरि ने, अर्पण अर्जुन को,  
 घर घर सब जग गीता २ तत्व मिला जग को ॥ॐ जय०॥  
 तुम हो सत्यसनातन, तुम जग के हितकारी,  
 तुम हो अचल निरञ्जन २ तुम ही कृष्णसुरारी ॥ॐ जय०॥  
 तुम हो अजर निरूपम, तुम निर्गुण पद के,  
 पार लगावो प्रभुजी २ भव भय बन्धन से ॥ॐ जय०॥  
 आरती सुन्दर कृष्णकी, जो कोई प्रेम से गावे,  
 यहां सुखसम्पत्तिपाकर २ हरि के लोक सिधारे ॥ॐ जय०॥  
 ॐ जय श्री कृष्ण हरे, प्रभु जय श्री कृष्ण हरे,  
 प्रभु का नाम निरन्तर २ जप कर पार तरे ॥ॐ जय०॥

॥ श्री कृष्ण हरे ॥ ॥

॥ श्री कृष्ण आरती सम्पूर्ण ॥









---

---

मुद्रक : हिन्द प्रिंटिंग वर्क्स, भदोनी, वाराणसी ।

---

---